

जोधपुर, 09 सितम्बर ।

केंद्रीय कृषि राज्य मंत्री गजेन्द्रसिंह शेखावत को मंत्री बनने पर महापौर घनश्याम ओझा ने नई दिल्ली स्थित उनके आवास पर पहुंचकर उन्हें बधाई दी और मुंह मीठाकर उनके उज्ज्वल भविष्य की कामना की। महापौर घनश्याम ओझा शनिवार को शेखावत के नई दिल्ली आवास पर पहुंचे और उन्हें पुष्पहार पहनाकर केंद्रीय कृषि राज्य मंत्री बनने पर बधाई दी। महापौर ओझा के साथ सीवरेज समिति अध्यक्ष लक्ष्मीनारायण सोलंकी, उप मुख्य सचेतक राकेश बागरेचा, लघु उद्योग भारती के अध्यक्ष राजेन्द्र राठी, समाज सेवी अशोक बाहेती, मनीष माहेश्वरी, अनिल भंसाली, दीपक माथुर, नितिन सालेचा, बाबूलाल शाह, महावीर चौपडा सहित शहर के अन्य गणमान्य नागरिक उपस्थित थे।

शहर में एलिवेटेड रोड बनाने को लेकर हुई चर्चा

महापौर घनश्याम ओझा ने केंद्रीय मंत्री गजेन्द्र सिंह शेखावत के साथ शहर के विकास को लेकर भी चर्चा की। महापौर ओझा ने बताया कि उन्होंने शेखावत को बताया कि शहर की हार्ट लाईन मानी जानी वाली पावटा से आखलिया चौराहा रोड पर यातायात का भारी दबाव है और पूरे दिन ट्रेफिक रैंग कर चलता है ऐसे में शहर के विस्तार को देखते हुए महामंदिर से आखलिया चौराहे तक एलिवेटेड रोड की आवश्यकता है जिसका अनुमानित बजट करीब 1800 करोड़ रूपए हैं। सांसद शेखावत ने भी इस पर अपनी सहमति व्यक्त की और इसके लिए केंद्रीय स्तर पर वार्ता करने का विश्वास दिलाया।